



# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXIII ]

WEDNESDAY, SEPTEMBER 14, 2022 / BHADRA 23, 1944

Separate paging is given to each part of the supplement to the Central Gazette and Central Section in order that it may be filed as a separate compilation

## PART -I

### SUPPLEMENT TO THE CENTRAL GAZETTE

કલેક્ટર અને જિલ્લા મેજિસ્ટ્રેટ દ્વારા

આમુખ:

- (૧) મુખ્ય અધિકારીશ્રી, તલોદ નગરપાલિકાના તા.૧૬/૦૫/૨૦૨૨ના પત્ર ક્રમાંક.નતપા/આર.ઓ.બી/૨૦૪/૨૦૨૨.
- (૨) પોલીસ અધિક્ષકશ્રી, સાબરકાંઠા-હિંમતનગરના તા.૦૪/૦૭/૨૦૨૨ના પત્ર ક્રમાંક. ટ્રાફિક/રેલ્વે ફાટક/ડાયવર્ઝન/અભિપ્રાય/૪૦૮/૨૦૨૨/૧૪૨૦૨૫.

જાહેરનામું

ફોજદારી કાર્યરીતી અધિનિયમ, સને ૧૯૭૩ ની કલમ-૧૪૪ અન્વયે વાહનવ્યવહાર નિયમન અંગેનું.

નં.ડીસી/પીઓએલ-૧/તલોદ નગરપાલિકા/રસ્તો/ડાયવર્ઝન/જાહેરનામું/વશી/૨૩૧૫/૨૦૨૨.— આમુખ-(૧)ના પત્રથી મુખ્ય, અધિકારીશ્રી, તલોદ નગરપાલિકા ધ્વારા ફાટક મુક્ત ગુજરાત હેઠળ તલોદ નગરપાલિકા વિસ્તાર ખાતે આવેલ ફાટક નં.૫૩(ટી) ઉપર રેલ્વે ઓવર બ્રિજ મંજૂર થયેલ છે. જેની કામગીરી ગુજરાત શહેરી વિકાસ કંપની લી.ધ્વારા ટુંક સમયમાં શરૂ થનાર હોઈ તે માટે ટ્રાફિક ડાયવર્ઝન કરવા વિનંતી કરેલ છે.

આમુખ-(૨)ના પત્રથી પોલીસ અધિક્ષકશ્રી, સાબરકાંઠા-હિંમતનગર ધ્વારા તલોદ નગરપાલિકા વિસ્તાર ખાતે આવેલ ફાટક નં.૫૩(ટી) બંધ કરવામાં આવે તો સ્થાનિકો, રાહદારીઓ, વાહનોના અવર જવર તેમજ કાયદો વ્યવસ્થાની જાળવણી સાડ નીચે મુજબનો વૈકલ્પિક રૂટ પસંદ કરવા અભિપ્રાય આપેલ છે.

વાસ્તે, તલોદ નગરપાલિકા વિસ્તાર ખાતે આવેલ ફાટક નં.૫૩(ટી) ઉપર રેલ્વે ઓવર બ્રિજ મંજૂર થયેલ હોઈ ફાટક નં.૫૩(ટી) વાળો રસ્તો બંધ કરી નીચે દર્શાવેલ વૈકલ્પિક રસ્તાના ઉપયોગ માટે હુકમ કરવા આવશ્યક જણાય છે. જેથી ફાટક નં.૫૩(ટી) ઉપર રેલ્વે ઓવર બ્રિજની કામગીરી શરૂ થયેલી નીચે દર્શાવેલ વૈકલ્પિક રસ્તાનો ઉપયોગ કરવાનો રહેશે.

સબબ, હું હિતેષ કોયા(આઈ.એ.એસ.), કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો ફોજદારી કાર્યરીતી અધિનિયમ-૧૯૭૩ ની કલમ-૧૪૪ અન્વયે મળેલ સત્તાની રૂએ આથી હુકમ કરું છું.

જાહેરનામાનો પ્રતિબંધિત વિસ્તાર

તલોદ નગરપાલિકા વિસ્તાર ખાતે આવેલ ફાટક નં.૫૩(ટી) વાળો રસ્તો.

વૈકલ્પિક રસ્તાનો રૂટ

➤ ભારે વાહનો માટે મજરા ચોકડીથી પ્રાંતિજ તરફ તથા હરસોલ ચોકડીથી રખીયાલ તેમજ વાવડી ચોકડી તરફનો રસ્તો.

- નાના વાહનો (લાઈટ વ્હિકલ) માટે મહિયલ ચોકડીથી મહિયલ ગામમાં તલોદ કોલેજ થઈ કેશરપુરા પાટીયા થઈ તલોદ ટી.આર.ચોકડી તરફનો રસ્તો.

#### જાહેરનામાનો પ્રતિબંધિત સમયગાળો

- આ હુકમ તા.૧૪/૦૭/૨૦૨૨ના કલાક ૦૦-૦૦ થી તા.૧૨/૦૮/૨૦૨૨ના કલાક ૨૪-૦૦ સુધી અમલમાં રહેશે. (બંને દિવસો સહિત ૬૦ દિન માટે)

#### જાહેરનામા મુજબ પ્રતિબંધિત કૃત્યો

- પ્રતિબંધિત વિસ્તારમાં તમામ પ્રકારના વાહનો તેમજ રાહદારીઓની અવર-જવર ઉપર પ્રતિબંધ ફરમાવવા હુકમ કરવામાં આવે છે.

#### જાહેરનામાનો ભંગ કરતાં દંડની જોગવાઈ

- આ હુકમનો ભંગ કરનાર વ્યક્તિ ભારતીય દંડ સહિતા-૧૮૬૦ ની કલમ-૧૮૮ હેઠળ સજા/દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઇસમો સામે આઈ.પી.સી.કલમ-૧૮૮ તથા ગુજરાત પોલીસ સબ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

નગરપાલિકા તલોદ દ્વારા પ્રતિબંધિત વિસ્તાર તેમજ વૈકલ્પિક રૂટ અંગેના જરૂરી સાર્થન બોર્ડ લગાવવાના રહેશે.

આજ તારીખ ૧૪મી જુલાઈ, ૨૦૨૨ના રોજ મારી સહી તથા કચેરીનો સિક્કો કરી આપ્યો.

હિતેષ કોયા,  
કલેક્ટર અને જિલ્લા મેજિસ્ટ્રેટ,  
સાબરકાંઠા, હિંમતનગર.

-----

#### વાંચ્યો:-

૧. ઉપસચિવશ્રી, (કા.વ્ય) ગૃહ વિભાગ (વિશેષ), ગાંધીનગરના પત્ર નં. વિ-૧/કઅવ/૧૦૨૦૧૪/૧૪૧૭૯, તા. ૨૪/૦૭/૨૦૧૪.
૨. ડાયરેક્ટરશ્રી વન અને પર્યાવરણ, ગાંધીનગરના તા. ૨૮/૦૭/૨૦૨૨ના પત્ર નં. ENV/10/2010/1004-Part-2(2021)/T.

#### જાહેરનામું

ફોજદારી કાર્યરીતિ અધિનિયમ સને ૧૯૭૩ની કલમ-૧૪૪ અન્વયેનું.

નં.પી.ઓ.એલ/ગણેશ ચતુર્થી/જાહેરનામું/વશી-૨૬૮૬/૨૦૨૨- જિલ્લામાં દર વર્ષે ગણેશોત્સવનો તહેવાર ખુબ જ ઉત્સાહ પુર્વક અને ધામધૂમથી મનાવવામાં આવે છે. ચાલુ વર્ષે પણ ગણેશ મહોત્સવ તહેવાર તા.૩૧/૦૮/૨૦૨૨ થી તા.૦૯/૦૯/૨૦૨૨ સુધી ઉજવનાર છે. ઉક્ત તહેવારમાં જિલ્લામાં ભગવાનશ્રી ગણેશજીની પ્રતિમાઓની સ્થાપના થતી હોય છે તેમજ ગણેશ મહોત્સવના છેલ્લા દિવસે એટલે કે તા.૦૯/૦૯/૨૦૨૨ના રોજ ગણેશજીની પ્રતિમાઓનું વિસર્જન સરઘસ નિકળતું હોય છે અને શ્રદ્ધાળુઓ દ્વારા ગણેશજીની પ્રતિમાઓનું વિસર્જન નદી કે તળાવમાં કરવામાં આવે છે.

પર્યાવરણ (એન્વાયરમેન્ટ પ્રોટેક્શન) એક્ટ- ૧૯૮૬ ની કલમ-૫ મુજબ ગુજરાત સરકારશ્રી વન અને પર્યાવરણ વિભાગના સંદર્ભ-(૨)ના પત્રની સૂચના અનુસાર નામદાર ગુજરાત હાઈકોર્ટ તથા મહારાષ્ટ્ર હાઈકોર્ટની સૂચના તથા આપેલ આદેશ મુજબ ગણેશોત્સવ દરમ્યાન પર્યાવરણને નુકશાન ન થાય તે હેતુથી સાવચેતીના પગલારૂપે નીચે મુજબના કૃત્યો ઉપર પ્રતિબંધ મુકવાનું જરૂરી જણાય છે.

સબબ, હું હિતેષ કોયા, આઈ.એ.એસ., કલેક્ટર અને જિલ્લા મેજિસ્ટ્રેટ, સાબરકાંઠા, ગુજરાત સરકાર ગૃહ વિભાગના તા.૦૮/૧૧/૧૯૮૨ના નોટીફિકેશન નં. જજ/૪૨૨/સી.આર.સી/૧૦૮૨/૧૦૮૦/એમ તથા ગૃહ વિભાગના તા.૦૭/૦૧/૧૯૮૮ ના સંકલીત જાહેરનામા નં.જજ/ફકઅ/૧૦૮૮/૭૬૫૦/મ અન્વયે જે ફોજદારી કાર્યરીતિ અધિનિયમ-૧૯૭૩ની કલમ-૨૦ નીચેની પેટા કલમ(૧) તેમજ ક્રિમીનલ પ્રોસીજર કોડની કલમ-૧૪૪ અન્વયે મને મળેલ સત્તાની રૂએ આથી નીચે મુજબ પ્રતિબંધાત્મક હુકમ કરું છું.

#### પ્રતિબંધિત કૃત્ય

- (૧) શ્રી ગણેશજીની માટીની મૂર્તી “૮ (નવ)” કુટ કરતા વધારે ઉચાઈની બનાવવા, વેચવા, સ્થાપવા, જાહેર માર્ગ ઉપર પરિવહન કરવા ઉપર.
- (૨) શ્રી ગણેશજીની પી.ઓ.પી.ની મૂર્તિ “૫ (પાંચ)” કુટ કરતાં વધારે ઉચાઈની બનાવવા, વેચવા, સ્થાપવા, જાહેર માર્ગ ઉપર પરિવહન કરવા ઉપર

- (૩) મૂર્તિકારો જે જગ્યાએ મૂર્તિઓ બનાવવાની કામગીરી કરે છે, તે જગ્યા તથા વેચાણ માટે રાખે છે તે જગ્યાની આજુબાજુ તથા નજીકમાં કોઈપણ પ્રકારની ગંદકી કરવા કે કોઈપણ પ્રકારની મૂર્તિ રોડ ઉપર જાહેરમાં ખુલ્લી રાખવા ઉપર તથા મૂર્તિઓના સ્થાપના દિવસ બાદ વધેલી તથા ખંડિત મૂર્તિઓને બિનવારસી હાલતમાં મુકવા ઉપર.
- (૪) મૂર્તિઓની બનાવટમાં પાણીમાં સરળતાથી ઓગળી ન શકે તેવા ઝેરી કેમિકલયુક્ત રંગોનો ઉપયોગ કરવા ઉપર.
- (૫) કોઈપણ ધર્મના લોકોની લાગણી દુભાય એવા કોઈ ચિન્હ કે નિશાનીવાળી મૂર્તિઓ બનાવવા, ખરીદવા તથા વેચવા ઉપર.
- (૬) વિસર્જન સરઘસ માટેના પરમીટમાં દર્શાવેલ રૂટ સિવાય અન્ય રૂટ ઉપર શોભાયાત્રા કાઢવા ઉપર.
- (૭) વિસર્જન સરઘસ માટેના પરમીટમાં દર્શાવેલ સ્થળ સિવાય અન્ય સ્થળ ઉપર વિસર્જન કરવા ઉપર

### પ્રતિબંધિત વિસ્તાર

કલેક્ટર અને જિલ્લા મેજિસ્ટ્રેટશ્રી, સાબરકાંઠાની હકુમત હેઠળનો સમગ્ર વિસ્તાર.

### પ્રતિબંધિત સમય

તારીખ ૨૫મી ઓગસ્ટ, ૨૦૨૨ના ૧૮:૦૦ કલાકથી તારીખ ૦૮મી સપ્ટેમ્બર, ૨૦૨૨ના ૨૪:૦૦ કલાક સુધી અમલમાં રહેશે.

### પ્રચાર - પ્રસાર

પ્રાદેશિક અધિકારીશ્રી, ગુજરાત પ્રદુષણ નિયંત્રણ બોર્ડ, હિંમતનગર સાથે સંકલન કરી ઈકો ફ્રેન્ડલી મૂર્તિઓનું મહત્વ સમજાવવા પ્રસાર-પ્રચાર કરવો.

આ હકુમનો ભંગ કરનાર અગર ઉલ્લંઘન કરનાર ભારતીય ફોજદારી અધિનિયમ ૧૮૬૦ની કલમ ૧૮૮ હેઠળ બિનજામીન લાયક ગુન્યા માટે શિક્ષાને પાત્ર થશે.

આ હકુમ અન્વયે સાબરકાંઠા જિલ્લામાં ફરજ બજાવતાં પોલીસ સબ ઇન્સપેક્ટર કે તેનાથી ઉચ્ચ હોદ્દો ધરાવનાર તમામ અધિકારીશ્રીઓએ આ જાહેરનામાનો ભંગ કરનાર ઇસમો સામે આઈ.પી.સી. કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા અધિકૃત કરવામાં આવે છે.

આજ તારીખ ૨૫મી ઓગસ્ટ, ૨૦૨૨ના રોજ મારી સહી તથા કચેરીનો સિક્કો કરી આપ્યો.

હિતેષ કોયા,  
કલેક્ટર અને જિલ્લા મેજિસ્ટ્રેટ,  
સાબરકાંઠા, હિંમતનગર.

-----

### આમુખ:

(૧) નાયબ પશુપાલન નિયામકશ્રી, સાબરકાંઠા જિલ્લા પંચાયત, હિંમતનગરના તા.૨૩/૦૮/૨૦૨૨ના પત્ર નં.ડીપી/નાપનિ/વશી/૪/૬૧૬/૨૦૨૨.

### જાહેરનામું

ફોજદારી કાર્યરીતી અધિનિયમ સને ૧૯૭૩ ની કલમ-૧૪૪, ગુજરાત પોલીસ અધિનિયમ-૧૯૫૧ ની કલમ-૩૩(૧)(૨) અને (૬) હેઠળનું.

નં: ડીસી/પીઓએલ-૧/લમ્પી વાયરસ નિયંત્રણ/જાહેરનામું/વશી/૨૮૨૮/૨૦૨૨.— આમુખ(૧)ના પત્રની વિગતે ગુજરાત રાજ્યના કેટલાક જિલ્લાઓના પશુઓમાં લમ્પી સ્કીન ડીસીઝ નામનો રોગ જોવા મળેલ છે. જેમાં સાબરકાંઠા જિલ્લામાં પણ લમ્પી સ્કીન ડીસીઝ નામના રોગના હાલની સ્થિતિએ ૧૫ જેટલા કેસો નોંધાયેલ છે. લમ્પી સ્કીન ડીસીઝ નામનો રોગ વાયરસથી એક પશુથી બીજા પશુઓમાં ઝડપથી ફેલાય છે. આ રોગનો ચેપ પશુઓમાં એકબીજાના સીધા સંપર્કથી તેમજ પશુઓના શરીર પર ચોટેલી ઈતરડી, માખી, મચ્છર વિગેરેથી પણ ફેલાય છે. લમ્પી સ્કીન ડીસીઝ વાયરસના ઝડપી સંક્રમણને ધ્યાને લેતા સરકારશ્રીના કૃષિ, ખેડુત કલ્યાણ અને સહકાર વિભાગ, ગાંધીનગરના તા.૨૬/૦૭/૨૦૨૨ના જાહેરનામાથી “લમ્પી સ્કીન ડીસીઝ” રોગના વાયરસના સંક્રમણને પશુઓમાં ફેલાતો અટકાવવા કેટલાક નિયંત્રણો મુકેલ છે. સબબ, અત્રેના જિલ્લામાં પણ લમ્પી સ્કીન ડીસીઝ રોગના વાયરસના સંક્રમણને પશુઓમાં અટકાવવા માટે તકેદારીના ભાગરૂપે કેટલાક પ્રતિબંધો ફરમાવવા ઉચિત જણાય છે.

વાસ્તે હું, હિતેષ કોયા(I.A.S.), કલેક્ટર અને જિલ્લા મેજિસ્ટ્રેટ, સાબરકાંઠા ફોજદારી કાર્યરીતી અધિનિયમ-૧૯૭૩ની કલમ-૧૪૪, ગુજરાત પોલીસ અધિનિયમ-૧૯૫૧ ની કલમ-૩૩(૧)(૨) અને (૬) હેઠળ મળેલી સત્તાની રૂએ સાબરકાંઠા જિલ્લામાં “લમ્પી સ્કીન ડીસીઝ” રોગના વાયરસના સંક્રમણને ફેલાતો અટકાવવા નીચે મુજબના નિર્દેશોનું પાલન કરવા ફરમાવું છું.

૧. અત્રેના જિલ્લામાં અન્ય રાજ્યો કે અન્ય જિલ્લાઓમાંથી કે અત્રેના જિલ્લાના એક તાલુકામાંથી બીજા તાલુકામાં કે એક ગામથી બીજા ગામમાં પશુઓને હેરફેર કરવા ઉપર પ્રતિબંધ ફરમાવું છું.
૨. પશુઓના વેપાર, પશુ મેળા, પશુ પ્રદર્શન, પશુઓ સાથેની રમતો અને પશુઓને એકઠા કરવાના થતા હોય તેવા તમામ આયોજનો ઉપર પ્રતિબંધ ફરમાવું છું.
૩. કોઈ રસ્તામાં કે જાહેર જગ્યાએ ચેપી રોગવાળા જાનવરો તથા કોઈ પણ રોગથી મરેલા જાનવરોના મડદાને અથવા તેના કોઈ ભાગને ખુલ્લા/છુટા છોડી દેવાની અથવા તેમને લાવવા-લઈ જવા ઉપર પ્રતિબંધ ફરમાવવામાં આવે છે.
૪. આવા રોગવાળા જાનવરો જે જગ્યાએ હોય તે જગ્યાનો ભોગવટો કરનારે અથવા રહેવાસીઓએ તે જગ્યા વિગેરે સ્વચ્છ રાખવા તથા તે જગ્યા ઉપરથી રોગબીજનો નાશ કરવા અને જેમને એવો રોગ થયો છે તેમ દેખાતું હોય તેવા જાનવરોને એકમેકથી છુટા રાખવા તથા તે મુજબ તેમની વ્યવસ્થા કરવી.

### જાહેરનામાનો પ્રતિબંધિત વિસ્તાર

સાબરકાંઠા જિલ્લાની હકુમતનો સમગ્ર વિસ્તાર.

### જાહેરનામાનો પ્રતિબંધિત સમયગાળો

આ હુકમ તા.૨૪/૦૮/૨૦૨૨ ના કલાક ૧૭.૦૦ થી તા.૦૭/૦૯/૨૦૨૨ના કલાક ૨૪.૦૦ સુધી અમલમાં રહેશે.

### “જાહેરનામાનો ભંગ કરતાં દંડની જોગવાઈ”

- આ હુકમનો ભંગ કરનાર વ્યક્તિ ભારતીય દંડ સંહિતા-૧૮૬૦ ની કલમ-૧૮૮ તથા ગુજરાત પોલીસ અધિનિયમ-૧૯૫૧ ની કલમ ૧૩૧ હેઠળ સજા/દંડને પાત્ર થશે.

આ હુકમ અન્વયે પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી.કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૨૪મી ઓગસ્ટ, ૨૦૨૨ના રોજ મારી સહી તથા કચેરીનો સિક્કો કરી આપ્યો.

હિતેષ કોયા,  
કલેક્ટર અને જિલ્લા મેજિસ્ટ્રેટ,  
સાબરકાંઠા, હિંમતનગર.

-----

વાંચ્યો :-

- (૧) ડાયરેક્ટર જનરલ ઓફ પોલીસના પત્ર ક્રમાંક. ૧૮૬/STB/RB/F. No.34/જાહેરનામું પ્રસિધ્ધ/૮૮૩/૨૦૨૧. તા.૭/૮/૨૦૨૧.
- (૨) પોલીસ અધિક્ષકશ્રી, સાબરકાંઠા-હિંમતનગરના પત્ર ક્રમાંક. ટ્રાફીક/ઘાસચારો/જાહેરનામું/૪૨૬/૨૦૨૨/તા.૧૧/૦૭/૨૦૨૨.

### જાહેરનામું

ગુજરાત પોલીસ અધિનિયમ-૧૯૫૧ની કલમ-૩૩(૧)(ગ) અન્વયેનું.

નંબર પીઓએલ/જાહેરનામું/ઘાસચારો પ્રતિબંધ/૩૩(૧)(ગ)/વશી/૨૩૮૧/૨૦૨૨.—આમુખ-(૧)ની વિગતે જાહેર રસ્તાઓમાં કેટલાક લોકો દ્વારા ઘાસચારો વેચતા હોય છે અને જીવદયા પ્રેમીઓ રોડ ઉપર જ વાહનો પાર્ક કરી જાહેરમાં પશુઓને ઘાસચારો ખવડાવતા હોય છે. જે અંતર્ગત આમુખ-(૨) થી પોલીસ અધિક્ષકશ્રી, સાબરકાંઠા ધ્વારા હિંમતનગર શહેરમાં નીચે જણાવેલ સ્થળોએ રખડતા પશુઓને જાહેર રસ્તાની બાજુમાં ઘાસચારો નાખવા ઉપર પ્રતિબંધ માટે જાહેરનામા બહાર પાડવા રજુઆત કરેલ છે.

સબબ, ઉક્ત હકીકતે જાહેરમાં રખડતા ઢોરો માટે રસ્તા ઉપર ઘાસચારો વેચતા ઈસમો અને રસ્તા ઉપર રખડતા ઢોર જે લોકોના સ્વાસ્થ્ય અને જાહેર માર્ગ સલામતીને ભયરૂપ હોય માર્ગ અકસ્માત નીવારવા અને આમ જનતાની સલામતીના હેતુસર હું હિતેષ કોયા, (આઈ.એ.એસ.) જિલ્લા મેજિસ્ટ્રેટ, સાબરકાંઠા જિલ્લો સને ૧૯૫૧ના ગુજરાત પોલીસ અધિનિયમની કલમ-૩૩(૧)(ગ)થી મને મળેલ અધિકારની રૂએ સાબરકાંઠા જિલ્લાના હિંમતનગર શહેરમાં નીચે જણાવેલ વિસ્તારમાં સમાવિષ્ટ જાહેર સ્થળો, જાહેરમાર્ગ, ફુટપાથ ઉપર કોઈપણ વ્યક્તિ દ્વારા ઘાસચારાનું વેચાણ કરવા તથા જાહેરમાં પશુઓને ઘાસચારો નાખવા તેમજ રાખવા તે સમગ્ર બાબતો ઉપર પ્રતિબંધ ફરમાવું છું.

## “જાહેરનામાનો પ્રતિબંધિત વિસ્તાર”

ક્રમ	સ્થળ
૧	રીલાયન્સ માર્ટ સામે, બેરણા રોડ, હિંમતનગર
૨	જુની જિલ્લા પંચાયતની આગળ રેલ્વે ફાટક સામે
૩	દુર્ગા કોમ્પ્લેક્સવાળા રેલ્વે ફાટક પાસે
૪	સી.સી.શેઠના પેટ્રોલપંપ સામે ગરનાળા ઉપર
૫	જેપી મોલની સામે મહાકાળી-ગાયત્રી મંદિર રોડ
૬	ધાણધા ફાટક પાસે
૭	છાપરીયા ચોકડી હનુમાનજી મંદિર પાસે
૮	બળવંતપુરા ફાટક પાસે, ડેમાઈ રોડ

## “જાહેરનામાનો પ્રતિબંધિત સમયગાળો”

તા.૧૬/૦૭/૨૦૨૨ના કલાક ૬.૦૦ કલાકથી તા.૧૪/૦૮/૨૦૨૨ના કલાક ૨૪.૦૦ સુધી (બંને દિવસો સહિત) ૬૦ દિવસ માટે અમલમાં રહેશે.

## “જાહેરનામાનો ભંગ કરતાં દંડની જોગવાઈ”

આ હુકમનો ભંગ કરનાર અથવા ઉલ્લંઘન કરનાર અથવા કરાવનાર શખ્સ ૧૮૫૧ના ગુજરાત પોલીસ અધિનિયમની કલમ-૧૩૧ હેઠળ તેમજ ભારતના ફોજદારી અધિનિયમ-૧૮૬૦ના ૪૫માં અધિનિયમની કલમ-૧૮૮ હેઠળ શિક્ષાને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ તથા ગુજરાત પોલીસ અધિનિયમની કલમ-૧૩૧ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૧૬મી જુલાઈ, ૨૦૨૨ના રોજ મારી સહી તથા કચેરીનો સિક્કો કરી આપ્યો.

હિતેષ કોયા,  
કલેક્ટર અને જિલ્લા મેજિસ્ટ્રેટ,  
સાબરકાંઠા, હિંમતનગર.

-----

